

శ్రీ శుక్ర అష్టోత్తరశతనామ స్తోత్రం

శుక్రః శుచిః శుభగుణః శుభదః శుభలక్షణః

శోభనాక్షః శుభ్రరూపః శుద్ధస్ఫటికభాస్వరః || ౧ ||

దీనార్తిహరకో దైత్యగురుః దేవాభివందితః

కావ్యాసక్తః కామపాలః కవిః కళ్యాణదాయకః || ౨ ||

భద్రమూర్తిర్భద్రగుణో భార్గవో భక్తపాలనః

భోగదో భువనాధ్యక్షో భుక్తిముక్తిఫలప్రదః || ౩ ||

చారుశీలశ్చారురూపశ్చారుచంద్రనిభాననః

నిభిర్నిఖిలశాస్త్రజ్ఞో నీతివిద్యాధురంధరః || ౪ ||

సర్వలక్షణసంపన్నః సర్వావగుణవర్జితః

సమానాధికనిర్ముక్తః సకలాగమపారగః || ౫ ||

భృగుర్భోగకరో భూమీసురపాలనతత్పరః

మనస్వీ మానదో మాన్యో మాయాతీతో మహాశయః || ౬ ||

బలిప్రసన్నోఽభయదో బలీ బలపరాక్రమః

భవపాశపరిత్యాగో బలిబంధవిమోచకః || ౭ ||

ఘనాశయో ఘనాధ్యక్షో కంబుగ్రీవః కళాధరః

కారుణ్యరససంపూర్ణః కళ్యాణగుణవర్ధనః || ౮ ||

శ్వేతాంబరః శ్వేతవపుః చతుర్భుజసమన్వితః

అక్షమాలాధరోఽచింత్యః అక్షీణగుణభాసురః || ౯ ||

నక్షత్రగణసంచారో నయదో నీతిమార్గదః

వర్షప్రదో హృషీకేశః క్లేశనాశకరః కవిః || ౧౦ ||

చింతితార్థప్రదః శాంతమతిః చిత్తసమాధిక్యత్

ఆధివ్యాధిహరో భూరివిక్రమః పుణ్యదాయకః || ౧౧ ||

పురాణపురుషః పూజ్యః పురుషమాతాదినన్నతః

అజేయో విజితారాతిర్వివిధాభరణోజ్జ్వలః || ౧౨ ||

కుందపుష్పప్రతీకాశో మందహాసో మహామతిః

ముక్తాఫలసమానాభో ముక్తిదో మునిసన్నతః || ౧౩ ||

రత్నసింహాసనారూఢో రథస్థో రజతప్రభః

సూర్యప్రార్దేశసంచారః సురశత్రుః సుహృత్కవిః || ౧౪ ||

తులావృషభరాశీశో దుర్ధరో ధర్మపాలకః

భాగ్యదో భవ్యచారిత్రో భవపాశవిమోచకః || ౧౫ ||

గౌడదేశేశ్వరో గోప్తా గుణీ గుణవిభూషణః

జ్యేష్ఠానక్షత్రసంభూతో జ్యేష్ఠః శ్రేష్ఠః శుచిస్మితః || ౧౬ ||

అపవర్గప్రదోఽనంతః సంతానఫలదాయకః

సర్వైశ్వర్యప్రదః సర్వగీర్వాణగణసన్నతః || ౧౭ ||